

# سیر اعلام النبلاء

مولانا نور الرحمن ہزاروی

”وہ کتاب میں اپنے آباء کی .....“ کے عنوان کے تحت اسلام کے مراجع و مصادر اور مأخذ میں سے کسی ایک کتاب کا تعارف پیش کیا جاتا ہے، اس مرتبہ علامہ ذہبی کی شہر آفاق کتاب ”سیر اعلام النبلاء“ کا سیر حاصل تعارف نذر قارئین ہے۔ (مدیر)

## مصنف کتاب علامہ ذہبی

حافظ شمس الدین ابو عبد اللہ محمد بن عثمان بن قایم از ذہبی ”آمان علم رجال“ کے بدر کامل اور قافلہ مورخین کے میر کاروال ہیں۔ ۳ ربيع الآخر ۲۷۳ھ کو علم و انش کی تاریخی شخصیات کے وطن دمشق کے ایک علمی گھرانہ میں پیدا ہوئے (طبقات القراء: ص ۵۴۹، الوفی: ۱۶۴/۲، نکت الہمیان: ص ۲۴۲، المدرر الکامنة: ص ۴۲۶/۳) دمشق ہی میں پلے بڑھے۔ ان کے والد شہاب الدین احمد پے ہوئے سونے کا کاروبار کرتے تھے، اسی وجہ سے انہیں ”ذہبی“ کہا جاتا تھا۔ حافظ ذہبی اپنے نام کے ساتھ ”ابن الذہبی“ لکھا کرتے تھے۔ شروع شروع میں انہوں نے بھی اپنے والد کا پیشہ اختیار کر لیا تھا جس کی وجہ سے ان کے معاصرین انہیں ”ذہبی“ کہا کرتے تھے۔ بعد میں وہ اسی نسبت کے ساتھ مشہور ہو گئے (طبقات الشافعیۃ الکبری: ۹/۱۰۰، ذیل تذکرۃ الحفاظ: ص ۳۴، البداۃ والنہایۃ: ۱۴/۲۲۵) ان کی تربیت ایک علمی اور دیندار گھرانے میں ہوئی۔ ان کی پھوپیگی ست الاہل بنت عثمان جوان کی رضائی ماں بھی تھیں انہیں خدا ترس اور علمی خاتون تھیں۔ ست الاہل کو حدیث سے بہت زیادہ شغف تھا، ان کے ماموں علی کو بھی حدیث سے لگا تھا، ظاہر ہے جب ایسے علمی خاندان میں جس شخص کی تربیت ہوئی ہو تو علم کے ساتھ اسے شغف کیوں نہ پیدا ہو۔ ابھارہ سال کی عمر کو پہنچنے تو انہوں نے طلب علم کے لئے کمرس لی۔ وہ چونکہ اپنے والد کے اکلوتے بیٹے تھے اس لئے ان کے والد انہیں طلب علم کے لئے سفر کی اجازت نہیں دیتے تھے، یہاں تک کہ جب وہ میں سال کی عمر کو پہنچنے گئے، تو انہیں سفر کی چھوٹ مل گئی، مگر وہ بھی اس شرط پر کہ چار ماہ سے زیادہ نہیں گزاریں گے (معجم الشیوخ: ص ۶۵، معرفۃ القراء: ص ۵۵۸) بعض اسفار میں خود ان کے والد ان کے ساتھ رہے اور بعض میں معتمد افراد

کے ہمراہ بھیجا۔ (معجم الشیوخ: ص ۴۷) حافظہ ہی علم القراءات اور علم حدیث کے ساتھ بے حد شغف تھا مگر علم حدیث کے ساتھ ان کا لگاؤ جنون کی حد تک تھا، پھر اللہ تعالیٰ نے قوی حافظہ سے بھی نواز اتنا جو اس کام معاون بننا۔ علوم کی بہتی سوتول اور حدیث کے فرحت بخش چشوں سے تشکیل بھانے اور طلب علم کی حرارت کو تکمیل پہنچانے کیلئے انہوں نے مصر، یونان، بلجیک، ہلوبک، جمیل، جمادا، طرابلس، کرک، معربہ، بصرہ، نابلس، رملہ، القدس، توبک، اسکندریہ سمیت متعدد شہروں کی خاک چھانی۔ انہوں نے جن سرآمد روزگار شیوخ کے سامنے زانوئے تلمذ طے کیا ان کی تعداد بہت زیادہ ہے۔ اللہ تعالیٰ نے انہیں ہر فن خصوصاً علم حدیث، تاریخ اور علم رجال حدیث میں بہت زیادہ تحریر اور مہماں عطا فرمائی تھی، انہوں نے ان علم میں امامت کا درجہ حاصل کر لیا تھا۔ ان سے خلق کثیر نے اکتساب فیض کیا جن میں نامور محدثین اور اساطین علم رجال و تاریخ شامل ہیں۔ ان کے شاگرد حافظ حسینی کہتے ہیں: ”و حمل عنہ الكتاب والسنۃ خلائق“ (ذیل تذکرہ الحفاظ: ص ۳۶) ابن قاضی شعبہ الاسدی کہتے ہیں: ”سمع منه السبکی والبرزاکی والعلائی وابن کثیر وابن رافع وابن رجب وخلائق من مشايخه ونظائره ..... و تخرج به حفاظ“ (الاعلام: ص ۹۰)

حافظہ ہی جب پیدا ہوئے تو ان دونوں دشمن خانبلہ اور اشاعرہ کے درمیان مناظروں اور مناقشوں کی جولا نگاہ بنا ہوا تھا، کوئی دن مناظرہ سے خالی نہیں گزرتا تھا۔ حافظہ ہی کا اس زمانہ کے بلند پایان تین شیوخ سے، انتہائی گہر اتعلق تھا۔ علامہ زہری، علامہ ابن تیمیہ اور علامہ بزرگی، حافظہ ہی ان سب سے چھوٹے تھے علامہ مزی سب سے بڑے تھے جب تک یہ مشانی زندہ رہے، حافظہ ہی نے ان سے اتعلق قائم رکھا، انہوں نے ایک دوسرے سے استفادہ کیا، گویا یہ حضرات بیک وقت شیوخ بھی تھے اور دوست بھی۔ اسی رفاقت کا اثر تھا کہ حافظہ ہی مسائل فرعیہ میں امام شافعی کے مقلد تھے مگر عقاقد و اصول میں وہ جنبلی تھے اور خاتبلہ کی آراء و نظریات کا خوب دفاع کرتے تھے۔ وہ علامہ ابن تیمیہ سے بہت زیادہ متأثر تھا اور ان کی بہت زیادہ تعریفیں کیا کرتے تھے۔ ایک بار ان کی تعریف کرتے کرتے کہنے لگے: ”وهو أکبر من أن يسبه مثلي علي نعمته ، فلو حلفت بين الركين والمقام لحلفت أني ما رأيت بعيني مثله ، ولا والله ما رأي هو مثل نفسه في العلم“ (الرد الوافر: ص ۳۵) جب ان کا انتقال ہوا تو انہوں نے ان کی وفات پر بڑا پور در مرثیہ لکھا (بدیعة الزمان: ص ۱۶۵)

حافظہ ہی صرف میدان علم ہی کے شہسوار نہیں تھے، میدان عمل میں بھی وہ پیش پیش تھے۔ انتہائی زائدہ، متوجه، متورع خاکسار اور خوش اخلاق تھے، ان کے شاگرد ترقی الدین ابن رافع کہتے ہیں: ”کان خیراً صالحًا متراضعًا حسن الخلق حلو المحسنة، غالب أوقاته في الجمع، والاختصار، والاشتغال بالعبادة ، له ورد بالليل ، وعنه مروءة وعصبية وكرم“ (رونق الالفاظ: ص ۱۸۰) علامہ زکریہ کشی کہتے ہیں: ”مع ما كان

علیہ من الرهد النام، والإیثار العاٰم والسبق إلی الخیرات والرَّغبة بما هو آت" (عقود الجمان) حافظ ذہبی نے اپنی پوری زندگی حدیث رسول اللہ صلی اللہ علیہ وسلم کی خدمت میں گزاری، آخر عمر میں وفات سے تقریباً چار سال قبل ان کی آنکھوں میں سفید پانی اتر آیا، انہیں جب کوئی آنکھوں سے پانی نکلنے کے لئے کہتا تو ناراض ہوتے اور کہتے: "لیس هذا بماء، وأنا أعرف بنفسي، لأنني مازال بصري ينقص قليلاً إلى أن تكامل عدمه" (نکت الہمیان: ص ۲۴۲، ترجمان الزمان: ص ۹۹) آخر کاربری کی شب ۲۳ ذی القعده ۷۸ھ کو دمشق میں حدیث نبوی کی لافانی خدمات کرنے والے اس عظیم انسان کی زندگی کا آفتاب تباہ وہاں غروب ہوا جہاں زندگی کے ہر آفتاب کا مدفن ہے۔ انہیں تربت ام صالح میں باب الصفر کے قبرستان میں دفن کیا گیا۔ انہوں نے ایک بیٹی اور دو بیٹے پسمندگان میں چھوڑے۔ یہ تینوں بھی علم میں مشہور و معروف تھے۔

حافظ ذہبی کی مصنفات، مختصرات اور تجزیجات کی تعداد دوسرے مجاوز ہے۔ جن میں "تاریخ الإسلام ووفیات المشاهیر والأعلام"، "تذهیب التهذیب" میزان الاعتدال فی نقد الرجال، "طبقات الحفاظ"، "طبقات مشاهیر القراء"، "التاریخ الممتع"، "سیر اعلام النبلاء"، "التجزید فی أسماء الصحابة"، "مشتبه السنّة"، "اختصار تاريخ دمشق"، "اختصار سنن البیهقی"، "المقتني فی المعنى فی الصغار"، "العبر بأخبار من غير" اور "مختصر تاريخ الخطیب" شامل ہیں۔ ان میں "تاریخ الإسلام" سب سے بڑی کتاب ہے جو انہوں نے ایکس جلدیوں میں لکھی ہے۔ ان کی بعض کتابوں کو اہل علم میں بہت زیادہ مقبولیت حاصل ہوئی جن میں "سیر اعلام النبلاء" بھی شامل ہے۔ اور اس وقت بھی کتاب ہمارے زیر تبصرہ ہے۔

## زیر تبصرہ کتاب سیر اعلام النبلاء

اس کتاب کے بابت اہل علم کے درمیان بڑا اختلاف پایا جاتا ہے۔ علام مصلاح الدین الصفری اور شیخ ابن دقاقي نے اس کا نام "تاریخ النبلاء"، علام ابن شاکر لکھتی نے "تاریخ العلماء النبلاء"، علامہ تاج الدین سکی نے "كتاب النبلاء" اور علامہ ابن حجر کے نواسے نے "أعيان النبلاء" بتایا ہے (الواقی: ۱۶۲/۲، ترجمان الزمان: ص ۹۸، فوات الوفیات: ۱۸۳/۲، طبقات الشافعیة: ۴/۹، رونق الألفاظ: ص ۱۸۰) جبکہ حافظ حسینی، علامہ ابن ناصر الدین، حافظ ابن حجر اور علامہ سخاوی وغیرہ حضرات کے تزوییک اس کا نام "سیر النبلاء" ہے۔ (الذیل علی ذیل العبر: ص ۲۶۸، الرد الواجب: ص ۳۱، الدرر الکامنة: ۴۲۶/۳، الإعلان بالتوبيخ: ص ۶۷۴)

اگر مکتبۃ السلطان احمد الثالث میں اس کتاب کا جو مخطوطہ موجود ہے اس کی ہر جلد کے سروق پر "سیر

علام البلا“ کا نام درج ہے اور چونکہ یہ پہلا اور واحد مخطوطہ ہے جو علامہ ذہبیؒ کی زندگی میں ۷۳۹ھ تا ۷۴۳ھ کے عرصہ کے دوران ان کے اپنے ہاتھ سے لکھے گئے مخطوطہ سے براہ راست نقل کیا گیا ہے اس لئے یہ عنوان زیادہ معتمد اور قابل اعتبار ہوگا، نیز یہ عنوان دیگر عناء وین پر معنی خیزی، حسن، کمال اور وقت میں فائق بھی ہے۔

☆ علامہ ذہبیؒ نے یہ کتاب اپنی عظیم اور شہر آفاق کتاب ”تاریخ الإسلام ووفيات المشاهیر والأعلام“ کی تالیف کے بعد لکھی۔ ”تاریخ الإسلام“ کی تالیف سے وہ ۱۱۶ھ میں فارغ ہوئے جبکہ ”سیر اعلام البلا“ کی تالیف ۷۳۲ھ میں اس سے بھی کچھ پہلے شروع ہوئی، مگر یہ تالیف کب پائی تکمیل کو پہنچی، اس بابت یقین سے کچھ نہیں کہا جاسکتا، بعض حضرات (مثلاً ذاکر صلاح الدین المنجد) نے جزاً کہا ہے کہ علامہ ذہبیؒ ”سیر“ کی تالیف سے ۷۳۹ھ میں فارغ ہوئے۔ اس سلسلے میں ان کے پاس سوائے اس کے اور کوئی دلیل نہیں کہ اس کتاب کے سب سے پہلے ناخ اور ناقل ابن طوغان ہیں اور انہوں نے ۷۳۹ھ میں اس کتاب کو نقل کرنا شروع کیا جس سے یہ معلوم ہوتا ہے کہ اس کتاب کی تالیف ۷۳۹ھ کو اختتام پذیر ہوئی مگر یہ کوئی وزنی دلیل نہیں ہے۔

علامہ ذہبیؒ نے ”سیر“ چودہ جلدیں میں لکھی۔ اس میں انہوں نے صفات کی تعداد میں تناقض اور یکسانیت کے علاوہ عموماً کسی خاص ترتیب اور نظم کا لحاظ نہیں کیا۔ پھر صفات کی تعداد میں تناقض اور یکسانیت کا بھی انہوں نے ہر جلد میں کوئی خاص اہتمام نہیں کیا۔ یہی وجہ ہے کہ ناخ اور ناقلن نے بھی ان کی تقسیم اور ترتیب کا التزام نہیں کیا۔

### ایک غلط فہمی کا ازالہ

بعض لوگوں کا خیال ہے کہ ”سیر“ کی ابتدائی دو جلدیں مفقود ہیں اس خیال کامنثا یہ ہے کہ محمود بن علی بن اصغر عیینہ جمال الدین الاستادارؒ نے اپنے مدرسہ کے کتب خانہ کے لئے ابن طوغان کا لکھا ہوا مخطوطہ وقف کیا تھا، اس مخطوطہ کی تیسرا جلد کے پہلے صفحہ پر انہوں نے وقف کی تصریح کرتے ہوئے یہ نوٹ لکھا: ”وقف وحبس وسبيل المقرأ الشرف العالى الجمامي محمود استادار..... جميع هذا المجلد(الثالث) وما بعده من المجلدات إلى آخر الكتاب ، وعدة ذلك اثناعشر مجلد امتوالية من هذا المجلد(الثالث) إلى آخر الرابع عشر، وما قبل ذلك وهما الأول والثانى مفقودان ، وفقاً شرعاً على طلبة العلم الشريف ينتفعون به على الوجه الشرعي.....“ اس نوٹ سے یہ معلوم ہوتا کہ ”سیر“ کی ابتدائی دو جلدیں مفقود ہیں جس سے دوسرے لوگوں کو بھی یہی مغالطہ ہو گیا مگر یہ خیال غلط ہے اور اس غلط خیال کامنثا یہ ہے کہ علامہ ذہبیؒ نے ”سیر“ کی ابتدائی دو جلدیں سیرت نبویہ اور سیر خلفاء راشدینؓ کے لئے مختص کی تھیں مگر اس حوالہ سے چونکہ انہوں نے اپنی کتاب ”تاریخ الإسلام“ میں انتہائی مفصل کام کیا تھا اس لئے انہوں نے سیرت نبویہ اور

سیر خلفاء اربعہ پر از سرنوکھتے کے بجائے "تاریخ الإسلام" کی طرف مراجعت کرنے اور وہاں سے اس بحث کو نقل کرنے کے لئے کہا۔ خود علامہ ذہبی نے این طوغان کے مخطوط کے صفحوں کی بائیں جانب اپنے ہاتھ سے یہ نوٹ لکھا ہے: "فی المجلد الاول والثانی سیر النبی ﷺ والخلفاء الاربعة تكتب من تاریخ الإسلام" مگر ابن طوغان نے علامہ ذہبی کی یہ خواہش پوری نہ کی اور پہلی دو جلدیں انہوں نے "تاریخ الإسلام" سے حسب منشاء نہیں لکھیں جس سے شیخ محمود استاد را کو یہ غلط فہمی ہو گئی کہ پہلی دو جلدیں گم ہو گئی ہیں اور ان کی متابعت میں دوسرے لوگوں کو بھی یہی غلط فہمی ہو گئی۔ اسی طرح بعض لوگوں کا خیال ہے کہ ابن طوغان کے نسخہ کی تیر ہویں جلد، جو محمدث کبیر ابو طاہر سلطانی کے ترجمہ سے شروع ہو کر سلطان نور الدین علی ابن سلطان معزاً بک ترکمانی کے ترجمہ پر ختم ہوتی ہے، آخری جلد ہے مگر یہ نظریہ بھی غلط ہے اور صحیح بات یہ ہے کہ اس کتاب کی چودھویں جلد بھی ہے جو کتاب کی آخری جلد ہے، یہی جلد ہے جس کو ذکر صلاح الدین المخدنے "سیر اعلام النبلا" کی ذیل (ضمیمه) قرار دیا ہے، جس سے عام لوگوں کو بھی یہی غلط فہمی ہو گئی کہ "سیر" کی تیرہ جلدیں ہیں۔

## کتاب میں طبقات کی ترتیب

☆ علامہ ذہبی نے "سیر اعلام النبلا" طبقات کی ترتیب سے لکھی ہے طبقات کے اعتبار سے کتب کی تالیف کا سلسلہ بہت قدیم ہے جس کا آغاز تالیف کتب کے بالکل ابتدائی زمانے سے ہوا۔ امت کی طبقات میں تقیم کوئی اخترائی امر نہیں ہے بلکہ عین اسلامی ہے، ایک مستشرق محقق روز نیل نے بھی اس کا اعتراف کیا ہے کہ طبقات کی یہ تقیم اصلاً اور بنیادی طور پر اسلامی تقیم ہے، یہ کسی خارجی عوامل واشرات کا نتیجہ نہیں بلکہ "صحابہ، تابعین اور اتباع تابعین" کی اصطلاح کا ایک فطری اور طبعی نتیجہ ہے (علم التاریخ عند المسلمين: ۱۳۴، ۱۳۳) اس کی تائید آنحضرت ﷺ کی اس حدیث سے بھی ہوتی ہے "خیر امتی قرنی، ثُمَّ الَّذِينَ يَلُونُهُمْ، ثُمَّ الَّذِينَ يَلُونُهُمْ" (صحیح البخاری، باب فضائل أصحاب النبي ﷺ: ۲/۵) علامہ عینی نے اس حدیث کی تفریغ کرتے ہوئے فرمایا: "خیر القرؤن الصحابة، ثُمَّ التابعون، ثُمَّ أتباع التابعين" (عمدة القارئ: ۱۶/۱۷)

امام ابن حبان رحمۃ اللہ علیہ کی کتابوں میں بھی ان تین طبقات کی ترتیب محفوظ ہے، چنانچہ انہوں نے اپنی دو کتابوں "الثقات" اور "مشاهیر علماء الأمصار" میں روایات کو تین طبقوں میں تقیم کیا ہے (۱) صحابہ کرام (۲) تابعین (۳) اتباع تابعین۔ طبقات کی اس تقیم میں طبقہ جماعت کے معنی میں ہے۔

بعض علماء نے طبقہ کے لئے واضح زمانی تحدید مقرر کرنے کی کوشش کی ہے چنانچہ بعض نے بیس سال کے ساتھ اس کی تحدید کی ہے (لسان العرب: ۸/۲۱) اور بعض نے کہا ہے کہ طبقہ چالیس سال کے زمانہ کو کہتے ہیں۔ اس

سلسلے میں مزید اقوال ملتے ہیں مگر متفقین مولفین جیسے ابن سعد، غلیفہ بن خیاط اور مسلم بن الحجاج "وغیرہ نے طبقہ کوہ جماعت کے معنی میں استعمال کیا ہے جیسا کہ ابن حبان نے کیا ہے اور نہی اسے کوئی خاص مقرر اور معلوم مدت قرار دیا ہے جیسا کہ بعض دوسرے لوگوں کا خیال ہے، چنانچہ غلیفہ بن خیاط نے جہاں تمام صحابہ کرام کو ایک طبقہ قرار دیا ہے، وہیں ابن سعد نے ان کو تقدم فی الاسلام کے اعتبار سے مختلف طبقات میں تقسیم کیا ہے، غلیفہ بن خیاط اور ابن سعد کے نزدیک تابعین اور اتباع تابعین میں بھی یہ طبقاتی تقسیم قائم ہے۔ تابعین میں طبقہ اولی میں وہ کبار تابعین شامل ہیں جنہوں نے "تقدم فی الاسلام اور فضل کے اعتبار سے کبار صحابہ" سے روایت کی ہو، اور وہ تابعین جنہوں نے صغار صحابہ کرام سے روایت کی ہوا اور کبار صحابہ سے ان کی ملاقات نہ ہوئی ہو، وہ تیرے یا چوتھے طبقہ میں شامل ہیں، اسی طرح اتباع تابعین میں جنہوں نے سعید بن الحسین میں طبقہ اولی میں شامل ہیں۔

علامہ ذہبی نے بھی متفقین مولفین کی متابعت کرتے ہوئے "سیر اعلام النبلا" طبقات کی ترتیب سے تالیف کی ہے، انہوں نے کتاب کو چالیس طبقوں میں تقسیم کیا ہے اور ابن طوغان کے مخطوط کی آخری جلد کے اختتام میں یعنی تیسرا طبقہ مذکور ہے تو بقیہ جلدیوں پر قیاس کرتے ہوئے کہا جا سکتا ہے کہ چودھویں جلد (جو کہ مفقود ہے) پانچ طبقات پر مشتمل ہوگی۔ "سیر" کے علاوہ انہوں نے کئی اور کتب مثلًا "تذكرة الحفاظ"، "معرفة القراء الکبار علی الطبقات والأعصار"، "المعین فی طبقات المحدثین"، "المجرد فی أسماء رجال کتاب سنن ابن ماجہ" اور "طبقات الشیوخ" میں بھی طبقات کی ترتیب کی رعایت کی ہے۔ مگر ان میں سے کسی بھی کتاب میں انہوں نے طبقات کی تعداد میں کسی ایک تقسیم کی پابندی نہیں کی ہے، چنانچہ انہوں نے "تذكرة الحفاظ" کو ایکس، "معرفة القراء" کو سترہ اور "سیر" کو تقریباً چالیس طبقات میں مقسم کیا ہے۔ حالانکہ تینوں کتابوں میں عبد صحابہ سے لیکر عہد مصنف سُنک کے متوجین کا تذکرہ کیا گیا ہے، اسی طرح کسی بھی کتاب میں انہوں نے طبقات میں متوجین کی تعداد میں تناسق اور یکسانیت کا لحاظ نہیں کیا بلکہ تقریباً ہر طبقہ میں مذکور متوجین کی تعداد دوسرے طبقہ میں مذکور متوجین کی تعداد سے لکھ مختلف ہے، مثلًا "تذكرة الحفاظ" میں مذکور ایکس طبقوں میں جن متوجین کا تذکرہ کیا گیا ہے، ان کی تعداد ترتیب واری ہے۔ ۲۳، ۲۲، ۳۰، ۵۸، ۷۸، ۸۱، ۱۰۲، ۱۳۰، ۱۱۷، ۱۱۱، ۷۷، ۷۶، ۷۴، ۳۱، ۳۲، ۲۵، ۱۸، ۱۲، ۲۲، ۱۰، ۸، ۱۰۔ یہی حال "سیر" کا بھی ہے، کسی طبقہ میں آٹھ (۸)، کسی میں سو (۱۰۰) اور کسی میں سترہ (۷۱) متوجین کا تذکرہ ہے، مثلًا تیرہ ہویں طبقہ میں مذکور متوجین کی تعداد تہتر (۷۳)، تیسویں طبقہ میں ستر (۷۷) اور اکتسیسویں طبقہ میں ایک سو میں (۱۳۰) ہے۔ علاوہ ازیں انہوں نے طبقات کی ترتیب پر کمی گئی کسی بھی کتاب میں طبقہ کے لئے کوئی مخصوص مدت مقرر نہیں کی، بلکہ کسی طبقہ کی مدت پینتالیس (۲۵) سال ہے، کسی کی چوبیس (۲۲) سال اور کسی کی کچھ اور..... انہوں نے کسی بھی طبقہ کے

لئے کسی مخصوص اور معین وحدت زمانی کا التراجم نہیں کیا ہے بلکہ تقریباً ہر طبقہ کی مدت دوسرے طبقہ کی مدت سے یکسر مختلف ہے مثلاً ”تذکرۃ الحفاظ“ میں طبقہ اولیٰ میں جن متزوجین کا تذکرہ کیا گیا ہے وہ ۱۳۴ تا ۹۳ھ کے عرصہ میں فوت ہوئے ہیں، اس طرح طبقہ اولیٰ کی مدت اسی (۸۰) ہوئی۔

”تذکرۃ“ میں تابعین کو انہوں نے تین طبقوں میں منقسم کیا ہے، پہلے طبقہ میں ان تابعین کا تذکرہ ہے جو ۶۲ھ تا ۷۰ھ کے عرصہ میں فوت ہوئے، اس طرح اس طبقہ کی مدت پینتالیس (۲۵) سال ہوئی، دوسرے طبقہ میں ۹۳ھ تا ۱۱۷ھ کے عرصہ میں وفات پانے والے تابعین کا تذکرہ کیا گیا اس طرح اس طبقہ کی مدت چویں (۲۳) سال ہوئی جبکہ تیسرا طبقہ میں ۱۱۳ھ تا ۱۵۱ھ کے عرصہ میں وفات پانے والے تابعین کا تذکرہ کیا گیا ہے، اس طرح اس طبقہ کی مدت اٹمیں (۳۸) سال ہوئی۔ اس کے بعد پانچویں طبقہ میں جن متزوجین کا تذکرہ کیا گیا ہے وہ ۱۲۳ھ تا ۱۸۰ھ کے عرصہ میں فوت ہوئے اس طرح اس طبقہ کی مدت چھتیس (۳۶) سال ہوئی..... بیسویں طبقہ کی مدت اکتا لیس (۳۱) سال ہے، اکیسویں طبقہ کی مدت ستر (۳۰) سال ہے۔ الغرض ”تذکرۃ“ کے ہر طبقہ کی مدت دوسرے طبقہ کی مدت سے یکسر مختلف ہے اور یہی حال ”سیر“ میں ذکور طبقات کا بھی ہے، چنانچہ اکیسویں طبقہ کی مدت اٹمیں (۱۹) سال ہے جو ۵۷ھ سے شروع ہو کر ۵۸ھ پر ختم ہوتا ہے، اکیسویں طبقہ کی مدت چھتیس (۳۶) سال ہے جو ۵۷ھ سے شروع ہو کر ۶۰ھ پر ختم ہوتا ہے۔ پنینتیسویں طبقہ کی مدت صرف نو (۹) سال ہے جو ۵۷ھ سے شروع ہوتا ہے اور ۶۰ھ پر ختم ہوتا ہے۔

اسی طرح ”المعین فی طبقات المحدثین“ میں انہوں نے مختلف انداز اختیار کیا، اس میں انہوں نے طبقات کو مشہور محدثین کے نام کے ساتھ موسوم کیا ہے مثلاً ”طبقة الزہری و قتادة“، ”طبقة الأعمش وأبی حنیفة“، ”طبقة ابن المدینی وأحمد“ وغیرہ، مگر تیری صدی کی ابتداء میں انہوں نے اپنا یہ انداز بدل دیا اور طبقہ میں سالوں کا اعتبار کرنے لگے مثلاً ”الطبقة الذين يقواعدن ثلاث مئة وإلى حدود العشرين والثلاث مئة“، طبقة من الثلاثين وإلى ما بعد الخمسين وخمس مئة“ وغیرہ۔ ”المعین فی طبقات المحدثین“ کے مطالعہ سے یہ بات معلوم ہوتی ہے کہ اس کتاب میں طبقہ بیس سال، پچیس سال اور تیس سال کی مدت میں استعمال ہوا ہے، جبکہ ”المفرد فی أسماء رجال کتاب سنن الإمام أبي عبد الله بن ماجہ“ کو انہوں نے آٹھ (۸) طبقات میں منقسم کیا ہے، طبقہ صحابہ کے علاوہ ہر طبقہ، کسی مشہور شخصیت کے نام کے ساتھ موسوم ہے مثلاً ”طبقة زمن الأعمش“ وابن عون“ ”طبقة الزہری وآیوب“، ”طبقة ابن المیت ومسروق“ وغیرہ، مگر ان طبقات میں بھی انہوں نے زمانی تناقض اور یکسانیت کا لاحاظہ نہیں کیا۔ البتہ ”تاریخ الإسلام“ میں جو ستر طبقات پر مشتمل ہے انہوں نے خلافی عادت طبقہ کو ایک مخصوص مدت یعنی دس سال سے عبارت قرار دیا ہے حالانکہ اس سے پہلے کسی نے

بھی طبقہ کو وحدت زمانی سے عبارت قرار نہیں دیا ہے۔

### ترجم و تذکرہ کروں میں کتاب کا اسلوب

☆ علامہ ذہبیؒ کی عادت ہے کہ وہ "سیر" میں اقرباً خصوصاً بھائیوں، بیٹوں اور آباء کے تراجم ایک ہی جگہ اکٹھے ذکر کر دیتے ہیں خواہ ان کا تعلق اسی طبقہ سے ہو یا کسی اور طبقہ سے ہو، مثلاً انہوں نے جب حضرت عاقل بن بکیرؓ (مشتبہ ۲۷ھ)، حضرت ایاس بن بکیرؓ (التوینی ۳۲۵ھ) اور حضرت عامر بن بکیرؓ (المستشهد یوم الیمامہ) کے تراجم بھی ذکر کئے۔

(۱) حضرت ابو جدل بن سہیلؓ کے ترجمہ کے ساتھ انہوں نے ان کے بھائی عبد اللہ بن سہیلؓ اور والد حضرت سہیل بن عربؓ کے تراجم بھی ذکر کئے۔

(۲) تیسیوں طبقہ میں ابوالعلاء ہمدانیؓ (التوینی ۵۶۹ھ) کے ترجمہ کے متصل بعدان کے بیٹے محمد بن الحسنؓ (التوینی ۵۰۶ھ) کا ترجمہ ذکر کیا، حالانکہ محمد بن الحسنؓ اکتسیوں طبقہ سے تعلق رکھتے ہیں۔

(۳) کمال الدین ابن شہر زوری (التوینی ۵۷۲ھ) کے ترجمہ کے فوراً بعد ان کے والد الملقنؓ (التوینی ۵۵۱ھ) کا ترجمہ ذکر کیا، حالانکہ ان کا تعلق پہلے والے طبقہ سے ہے۔

☆ جیسا کہ ہم پہلے ذکر کر چکے ہیں کہ علامہ ذہبیؓ نے "سیر" اپنی شاہکار اور عظیم کتاب "تاریخ الإسلام" کی تالیف کے بعد لکھی ہے۔ "تاریخ الإسلام" تقریباً چالیس ہزار تراجم پر مشتمل ہے، البتہ "تاریخ الإسلام" میں مشاہیر و اعلام کے تراجم ذکر کیے گئے ہیں، مگنا م اور غیر مشہور شخصیات کا تذکرہ اس میں نہیں ہے جبکہ "سیر" میں انہوں نے "اعلام نبانہ" کے تراجم ذکر کیے ہیں اور مشاہیر کے تراجم سے تعریض نہیں کیا، البتہ کبھی کبھی مارکار تراجم کے اختتام پر بعض مشاہیر کا مختصر تعارف اور تاریخ وفات ذکر کر دیتے ہیں نیز اگر کہیں اعلام میں سے کوئی مشاہیر میں سے کسی کا ہم نام ہو، تو وہاں امتیاز اور تفریق کی غرض سے اس مشہور کا ترجمہ بھی آخر میں ذکر کر دیتے ہیں۔

☆ حافظ ذہبیؓ نے "سیر" میں کسی مخصوص طبقہ کے اعلام پر اقصانہیں کیا بلکہ ان کی "سیر" "خلافاء" ملوک، امراء، سلاطین، وزراء، نقباء، قضاء، قراء، محدثین، فقهاء، ادباء، لغویین، نحات، شعراء، ارباب ملک و محل، مشکلین، فلاسفہ..... غرض ہر طبقہ کے اعلام پر مشتمل ہے، البتہ انہیں چونکہ علم حدیث سے بہت زیادہ شغف اور لگاؤ تھا، اس لئے انہوں نے دیگر طبقات کے اعلام کے مقابلے میں محدثین کا تذکرہ ترجیحی بنیادوں پر کیا ہے۔ حافظ ذہبیؓ نے جہاں ہر قسم کے طبقات کے اعلام کا تذکرہ کیا ہے، وہیں انہوں نے یہ کوشش بھی کی ہے کہ "سیر" میں پورے عالم

اسلام کے اعلام کے تراجم ذکر کریں اور وہ اپنی اس کوشش میں کامیاب رہے ہیں۔ حافظہ ذہبیؒ نے "سیر" میں چونکہ ہر طبقہ اور پورے عالم اسلام کے اعلام کے تراجم ذکر کئے ہیں اس لئے اس کتاب میں قاری وہ تراجم بھی پائے گا جو اسے ابن جوزیؒ کی "المنتظم"، ابن اثیرؒ کی "الکامل"، ابن کثیرؒ کی "البداية" اور بدر الدین عینیؒ کی "عقد الجمان" میں نہیں ملیں گے۔

☆ ہم پہلے ذکر کرائے ہیں کہ حافظہ ذہبیؒ نے "سیر" میں حضور صلی اللہ علیہ وسلم کے زمانہ سے لے کر اپنے زمانہ تک (جوسات صدیوں پر محیط ہے) کے تمام اعلام کا تذکرہ کیا ہے۔ اس میں انہوں نے کوشش کی ہے کہ ہر سال کے اعلام کی تعداد میں توازن اور تناسق قائم رہے اور اس کوشش میں وہ ایک حد تک کامیاب بھی رہے ہیں، البتہ چند سال ایسے ہیں جن میں وہ اعلام کی تعداد میں توازن برقرار نہیں رکھ سکے، ان سالوں میں انہوں نے دیگر سالوں کی بہبیت زیادہ تعداد میں اعلام کا تذکرہ کیا ہے، اس کی وجہ یہ ہے کہ ان سالوں میں وباوں، جنگوں اور دیگر عوامل کی وجہ سے اعلام کی ایک بڑی تعداد جاں بحق ہوئی۔

### علامہ ذہبیؒ کی تاریخ اسلام اور سیر اعلام کے تراجم میں وجود فرق

☆ بعض لوگوں کا خیال ہے کہ حافظہ ذہبیؒ نے اعلام کے تمام تراجم اپنی کتاب "تاریخ الإسلام" سے لئے ہیں، مگر یہ بات علی الاطلاق درست نہیں، اس حد تک تو ٹھیک ہے کہ "سیر" میں موجود تقریباً تمام اعلام کے تراجم "تاریخ الإسلام" میں موجود ہیں مگر دونوں کتابوں میں کئی بینادی فرق بھی ہیں۔

(۱) "سیر" میں صدر اول کے تراجم "تاریخ الإسلام" میں موجود تراجم سے یکسر مختلف انداز میں ہیں۔ "سیر" میں صدر اول کے تراجم انتہائی منفصل ہیں جو کئی کئی صفات پر پہلے ہوئے ہیں، نیزان کی ترتیب و تنظیم "تاریخ الإسلام" میں موجود تراجم کے مقابلہ میں نہایت عمدہ ہے۔

(۲) حافظہ ذہبیؒ نے "تاریخ الإسلام" میں مذکور ممتاز اور نامور شخصیات کی سوانح پر مشتمل ایک بڑا مجموعہ تالیف کیا بعد ازاں انہوں نے ہر ایک شخصیت کے بارے میں علیحدہ علیحدہ تالیفات لکھیں اور جب انہوں نے "سیر" کی تالیف شروع کی تو ان شخصیات کی سوانح سے متعلق لکھی گئی تالیفات کا اکثر حصہ "سیر" میں ذکر کر دیا، ان کے شاگرد صلاح الدین صدیقؒ فرماتے ہیں: "وله فی تراجم الأعیان لکل واحد مصنف فائم الذات.....ولکنه أدخل الكل في تاریخ النبلاہ" (الوافي: ۲/ ۱۶۳) -

(۳) حافظہ ذہبیؒ نے "سیر" کے وسط اور آخر میں اعلام کے تراجم میں وہ بہت سے اضافے ذکر نہیں کئے ہیں جو "تاریخ الإسلام" میں مذکور ہیں البتہ "سیر" میں انہوں نے استدراکات، تصحیحات، تصویبات اور

انقادات کا بہت زیادہ اہتمام کیا ہے۔

(۲) ”سیر“ کے تراجم میں ایسے نئے اضافے ہیں جو ”تاریخ الإسلام“ میں نہیں ہیں مثلاً ”سیر“ میں حافظ ذہبی اس بات کا خاص اہتمام کرتے ہیں کہ حدیث کی مشہور کتابوں مثلاً صحیحین، سنن اربعہ، مندرجہ بن مخلد وغیرہ میں ”مترجم“ کی کتنی احادیث مذکور ہیں مثلاً ابو عیینہ ابن الجراح“ کے ترجمہ میں وہ کہتے ہیں: ”لہ فی صحيح مسلم حدیث واحد، وله فی جامع اُبی عیسیٰ حدیث، وفی مستند بقیٰ له خمسة عشر حدیثاً“ یا اضافہ کتنی بڑی دولت ہے اس کی قدر علم حدیث سے وابستہ خوش قسمت حضرات کوئی معلوم ہے مگر ”تاریخ الإسلام“ اس قسمی اضافے سے بکسر خالی ہے۔

☆ حافظ ذہبی اعلام کے تراجم ذکر کرنے میں کبھی توانہتائی اختصار سے کام لیتے ہوئے چند سطریں ذکر کرتے ہیں اور کبھی صفحات کے صفات بھر لیتے ہیں، اس سلسلہ میں وہ اہل علم کے درمیان مترجم کی قیمت اور شہرت کو پیش نظر رکھتے ہیں اگر مترجم اہل علم کے درمیان بڑی حیثیت، مرتبہ اور شہرت والا ہے تو اس کے ترجمہ میں انتہائی طوالت سے کام لیتے ہیں، ورنہ تو مختصر ترجمہ ذکر کرتے ہیں اور با اوقات تو بعض اعلام کے تراجم سرے سے ذکر کریں نہیں کرتے، بلکہ ان کے لئے ان مصادر کا حوالہ دیتے ہیں جن میں ان کے تفصیلی احوال مذکور ہیں۔ ترجمہ ذکر کرتے وقت سب سے پہلے مترجم کا نام، نسب، لقب، کنیت، نسبت، تاریخ پیدائش، حالات زندگی، علمی، ادبی اور معاشرتی کارناٹے، اس کے شیوخ و تلامذہ ذکر کرتے ہیں۔ اس کے بعد صاحب ترجمہ پر انتہائی پے تلے انداز میں نقد کرتے ہیں۔ اس کے بعد آخر میں نہایت وقت نظری سے باوثق مصادر سے صاحب ترجمہ کی تاریخ وفات ذکر کرتے ہیں۔

حافظ ذہبی کی عادت ہے کہ اگر انہیں کسی مترجم کی تاریخ پیدائش نہیں ملتی تو وہ اسکی عمر ذکر کر دیتے ہیں۔ ترجمہ پیش کرتے وقت ان کا اسلوب، طراوت اور تازگی سے بھر پور اور انتہائی ادبی ہوتا ہے، البتہ کلام کی تربیت و آرائش کے لئے وہ صنعت بیانیہ و بلاغیہ کے اسلوب سے اجتناب کرتے ہیں کیونکہ اس طرح کا اسلوب استعمال کرتے ہوئے صاحب ترجمہ پر واضح اور مصنفانہ انداز سے جرح و تعدیل ممکن نہیں ہے، اس لئے کہ اس نوع کے اسلوب سے کسی کی صحیح حقیقت واضح نہیں ہو سکتی، اس کے بر عکس ان کے معاصرین اور تلامذہ مثلاً ابن سید الناس ”عمری“، تاج الدین سکلی، صلاح الدین الصفیدی وغیرہ نے اپنی کتب میں تراجم ذکر کرتے وقت صنعت بیانیہ کا اسلوب خوب استعمال کیا ہے۔

☆ حافظ ذہبی نقد کا بہت زیادہ اہتمام کرتے ہیں، انہوں نے نہ صرف ”سیر“ بلکہ تاریخ اور رجال سے متعلق اپنی جملہ کتب میں نقد کا نہایت اہتمام کیا ہے۔ کتاب کی تالیف میں نقد ان کے منہج کا اساسی اور بیانیادی جزء ہوتا ہے، انہوں نے کتاب میں مترجمین، احادیث اور تاریخی روایات پر زبردست اور پے تلے انداز میں نقد کیا ہے،

پھر عام طور پر محدثین کی عادت ہے کہ وہ صرف ان رجال پر نقد اور کلام کرتے ہیں جو حدیث کی روایت کرنے والے ہوں مگر حافظ ذہبی نے صرف راویان حدیث پر نقد نہیں کیا بلکہ ہر قسم کے رجال پر کلام کیا ہے، اس سلسلے میں ان کا منع یہ ہے کہ وہ صاحب ترجمہ کا نام، نسب، لقب، نسبت، تاریخ پیدائش، حالات زندگی، علمی، ادبی اور معاشرتی کارنا نے، اس کے شیوخ و تلامذہ ذکر کرنے کے بعد اس کے متعلق معتبر اور باوثق مصادر سے ائمہ جرح و تدیل کی آراء ذکر کرتے ہیں۔ کبھی تو انہی آراء پر اتفاقہ کرتے ہیں، کبھی ان پر رد کرتے ہیں اور کبھی ان میں سے کسی ایک رائے کو ترجیح دیتے ہیں۔ صاحب ترجمہ پر حکم لگاتے وقت نہایت وقت نظری سے کام لیتے ہیں، اس سلسلے میں اس طرح کی فتحی عبارات استعمال کرتے ہیں ”ثقة“، ”صدقه“، ”صوابع“، ”دجال“، ”متروك“، ”کذاب“، ”مجھوں“ وغیرہ جس کی تفصیل انہوں نے اپنی کتاب ”میزان الاعتدال“ کے مقدمہ میں بیان کی ہے۔ حافظ ذہبی جو خود عظیم نادی ہیں، رجال جرح و تدیل کے آراء کو حرف آخوندیں سمجھتے کہ ان کو رد یا ان پر کلام نہ کیا جاسکے، بلکہ کئی مقامات پر انہوں نے ائمہ جرح و تدیل کی آراء کو رد کیا جن میں احمد بن صالح مصری، احمد بن عبد اللہ علی، ابراہیم بن یعقوب جوز جانی سعدی، ”برذعی“، ”سائی“، ”عقلی“، ابن عدی جرجانی، ابن حبان بستی، ابو الفتح الأزدي، ابن منده، خطیب بغدادی، ابن عساکر، ابن الصلاح وغیرہ شامل ہیں۔

☆ متربھیں پر نقد کے سلسلے میں حافظ ذہبی کا عام طور پر اسلوب اور منهج یہ ہے کہ وہ صاحب ترجمہ کے متعلق موافقین اور مخالفین دونوں کی آراء ذکر کرتے ہیں، تاکہ متربھم کی مکمل صورت قارئین کے سامنے آجائے، ہم پہلے ذکر کرچکے ہیں کہ حافظ ذہبی ”خنبی الاصول اور شافعی الفروع“ تھے۔ اپنے شیخ علامہ ابن تیمیہ سے بہت متأثر تھے، یہی وجہ ہے کہ ”سیسر“ اور دیگر کتب تاریخ میں وہ نقد کے وقت عقائد کے سلسلے میں محدثین کے طرز پر کلام کرتے ہیں، انہوں نے اپنی مجموعہ کبیر اور محدثین سے متعلق مجمیں اپنے معاصرین سمیت کئی متربھیں پر زبردست نقد کیا، جوان کے بعض معاصرین کو ناگوار بھی گذرا، یہاں تک کہ ان کے شاگرد تاج الدین عبد الوہاب سکیٰ نے جو کثر اشعری تھا ان پر بہت سخت اور کڑی تقدیکی ہے۔

## علامہ ذہبی کے اسلوب پر تاج الدین سکیٰ کی تنقید کا جائزہ

تاج الدین سکیٰ کو ان سے دو شکایتیں ہیں، ایک تو یہ ہے کہ حافظ ذہبی اشاعرہ کے ترجم میں مذہبی تعصب کی وجہ سے انتہائی اختصار سے کام لیتے ہیں جبکہ حابلہ کے ترجم میں صفات کے صفات لکھ دیتے ہیں، دوسرا شکایت یہ ہے کہ حافظ ذہبی نے بعض اشاعرہ پر سخت تقدیکی ہے۔ تاج الدین سکیٰ نے حافظ ذہبی پر تنقید کرتے وقت ابہتی سخت زبان استعمال کی ہے۔ ذرا ان کی عبارتیں ملاحظہ فرمائیں: ”وكان شيئاً ..... شديد الميل إلى آراء“

الحنابلة، كثير الازدراء بأهل السنة، الذين إذا حضر وا كان أبو الحسن الأشعري فيهم مقدم القافلة، فلذلك لا ينصفهم في الترجم، ولا يصفهم بخbir إلا وقد رغم منه أ NSF الراغم“ (طبقات الشافعية الكبرى: ۲/۲۲) ایک اور مقام پر احمد بن صالح المصری کے ترجمہ میں اپنے شیخ حافظ ذہبی پر یوں تقدیم کرتے ہیں :”أئمَّةُ تارِيخِ شِيشْخَنَا..... مشحونُ بالتعصُّبِ المفرط..... فقدَ أكْثَرُ الْوَقْيَةِ فِي أهْلِ الدِّينِ ..... واستطاعَ بِلِسَانِهِ عَلَى أَلْمَةِ الشَّافِعِيِّينَ وَالْحَنَفِيِّينَ وَمَا لِهِ، فَأَفْرَطَ عَلَى الْأَشْاعِرِهِ، وَمَدَحَ فَرَادَ فِي الْمَجْسَمَةِ“ (طبقات: ۹/۱۳، ۱۴، ۱۰۴) ایک اور جگہ یوں رقم طراز ہیں : ”والذين ادركتنا عليه المشايخ النهي عن النظر في كلامه، وعدم اعتبار قوله ولم يكن يستجرئ أن يظهر كتبه التاريخية إلا لمن يغلب على ظنه أنه لا ينقل عنه ما يعاد عليه“ (طبقات: ۲/۱۳، ۱۴) ایک اور مقام پر تو انہوں نے حد ہی کروی، کہتے ہیں : ”إنَّ الذَّهَبِيَّ مُتَقْصِدُ فِي ذَلِكَ، وَأَنَّهُ كَانَ يَغْضُبُ عَنْ تَرْجِمَةِ لَوْاحِدٍ مِّنْ عُلَمَاءِ الْحَنَفِيَّةِ، وَالْمَالِكِيَّةِ، وَالشَّافِعِيَّةِ غَضْبًا شَدِيدًا، ثُمَّ يَقْرَطُ الْكَلَامَ، وَيَمْزَقُهُ، ثُمَّ هُومَعَ ذَلِكَ غَيْرُ خَبِيرٍ بِمَدْلِولَاتِ الْأَلْفَاظِ كَمَا يَنْبُغِي، فَرِبِّمَا ذَكَرَ لِفَظَةً مِّنَ النَّدَمِ لَوْ عَقْلُ مَعْنَاهَا، لَمَّا نَطَقَ بِهَا“ (طبقات: ۲/۱۴) .....

مگر تاج الدین بکی کی یہ تقدیم حد درجه مبالغہ آرائی پر مبنی اور بلا جواز ہے۔ حافظ ذہبی آخر ان کے شیخ اور استاذ ہیں، انہیں ان پر تقدیم کرتے وقت ادب و احترام کا پہلو حظ رکھنا چاہئے تھا، جہاں تک ان کی دو شکایتوں کا تعلق ہے تو وہ بے جا ہیں، ان کو ایک شکایت تو یہ ہے کہ حافظ ذہبی نے مذہبی تعصُّب کی بناء پر اشاعرہ خصوصاً ابوالحسن اشعری کے ترجمہ میں اپنی اختصار سے کام لیا ہے، ان کی یہ شکایت بے جا ہے، تراجم میں تطویل اور تقصیر کی وجہ مذہبی تعصُّب نہیں ہے بلکہ اس کی ایک وجہ تو ہم پہلے ذکر کر کچے ہیں اور دوسری وجہ یہ ہے کہ حافظ ذہبی دیکھتے ہیں اگر کسی مترجم کے بارے میں معتبر مصادر میں تفصیلی تذکرہ موجود ہے تو وہ بغرض اختصار خود ترجمہ ذکر کرنے کے بجائے ان مصادر کا حوالہ دے دیتے ہیں۔ اور یہ طرز و اسلوب کسی مخصوص طائفہ کے اعلام کے ساتھ خاص نہیں بلکہ وہ باوقات کبار محدثین بلکہ صحابہ و تابعین کے سلسلے میں بھی یہی اسلوب اختیار کرتے ہیں مثلاً عکرمہ بن ابی جحل کے ترجمہ میں انہوں نے کہا : ”استوعب أخباره أبو القاسم بن عساكر“، یزید بن ابی سفیان کے ترجمہ میں انہوں نے کہا : ”لله ترجمة طويلة في تاريخ الحافظ أبي القاسم“ اور بلال بن رباح کے ترجمہ میں انہوں نے کہا کہا : ”ومناقبه جمة استوفها الحافظ ابن عساكر“ .....

ابوالحسن اشعری کے بارے میں بھی تاج الدین بکی کا شکوہ بے جا ہے، حافظ ذہبی نے ابوالحسن اشعری

کے ترجمہ میں ان کی زبردست تعریف کی، ان کی تصانیف کا تذکرہ کیا اور ان کی نمودت میں ایک لفظ بھی نہیں کہا حالانکہ وہ ان کی نمودت کر سکتے تھے کیونکہ ابو الحسن الشعراًی نے اپنی زندگی کا اکثر حصہ اعتزال میں گزارا، ان کی اور ان کی تصانیف کی تعریف کرتے ہوئے حافظہ ہبیؒ نے کہا: "من نظر فی هذه الکتب عرف محله من أراد أن يتبصر فی معرفة الأشعری فلبطالع کتاب تبین کذب المفتری ....."

پھر ان کا یہ شکوہ بھی درست نہیں ہے کہ حافظہ ہبیؒ نے بعض اشاعرہ کے تراجم میں اختصار سے کام لیا ہے کیونکہ بعض اشاعرہ کے تراجم میں اختصار اس وجہ سے آگیا کہ حافظہ ہبیؒ نے ان کے متعلق مخالفین کی آراء نقش نہیں کیں، اگر ان بعض اشاعرہ کے متعلق وہ مخالفین کی آراء نقش کرتے تو ان کے تراجم بھی طویل ہو جاتے مگر انہوں نے اشاعرہ کی رعایت کرتے ہوئے اور عافیت کا راست اختیار کرتے ہوئے مخالفین کی آراء ذکر نہیں کیں۔ نیز ان کا یہ کہنا بھی درست نہیں کہ حافظہ ہبیؒ نے احتجاف وغیرہ کے تراجم میں انصاف سے کام نہیں لیا اور ان کا ذکر خیر نہیں کیا، حافظہ ہبیؒ نے علماء احتجاف کے تراجم میں ان کی زبردست تعریفیں کی ہیں، اگر کسی نے ان کی ناچ بدگوئی کی ہے تو اسے ذکر نہیں کیا۔ مثلاً حسن بن زیاد المؤذنی حنفیؒ کے ترجمہ میں انہوں نے کہا: "قد ساق فی ترجمة هذا أبو بكر الخطيب أشياء لا ينبغي لی ذکر ها" این الحیری دمشقی حنفیؒ کے ترجمہ میں انہوں نے کہا: "قاضی القضاۃ علامۃ المذهب ذو العلم والعمل" شمس الدین الأذریؒ کے ترجمہ میں انہوں نے کہا: "لِم يخلُّ بعده مثلاًه" امام طحاویؒ کے ترجمہ میں انہوں نے ان کے فضل علم اور کثرت معلومات کی زبردست تعریف کی، صاحب هدایہؒ کے ترجمہ میں انہوں نے کہا: "كَانَ مِنْ أُوْعِيَ الْعِلْمِ" اور عما الدین جابری حنفیؒ کے ترجمہ میں انہوں نے کہا: "شیخ الحنیفۃ نعمان الزمان" اور یہی منہج ان کا دیگر علماء احتجاف، شوافع اور مالکیہ کے تراجم میں ہے۔ الغرض مذہبی تعصب کی بنا پر حافظہ ہبیؒ نے کسی پر جرح نہیں کی اگر ان میں مذہبی تعصب ہوتا تو وہ بعض اوقات حتاً بلہ پر جرح نہ کرتے مثلاً عبد الساتر ابن تقي الدین حنبلیؒ کے ترجمہ میں انہوں نے کہا: "ومهر فی المذهب..... وقلَّ مَنْ سَمِعَ مِنْهُ كَانَ فِيهِ زَعَارَةٌ، وَكَانَ فِيهِ غَلُوْ فِي السَّنَةِ، وَمُنَابِذَةٌ لِلْمُتَكَلِّمِينَ، وَمُبَالَغَةٌ فِي اتِّبَاعِ النَّصْوصِ... وَهُوَ فَكَانَ حَنْبَلًا خَشِنًا مَتَحْرَّقًا عَلَى الْأَشْعُرِيِّ... كَثِيرُ الدَّعَاوِيِّ، قَلِيلُ الْعِلْمِ" اگر ان میں مذہبی تعصب ہوتا تو وہ اپنے شیخ علامہ ابن تیمیہؒ پر جن سے وہ بہت زیادہ متاثر تھے اور اپنے بیٹے پر نقد نہ کرتے، علامہ ابن تیمیہؒ کے تفریقات پر نقد کرتے ہوئے وہ کہتے ہیں "وقد انفرد بفتاوی نیل من عرضه لأجلها، وهی مغمورة في بحر علمه، فالله تعالى يسامحه، ويرضى عنه۔ فمارأيت مثله، وكل أحد من الأمة، فيؤخذ من قوله ويترك فكان ماذا؟ (تذكرة الحفاظ: ۴/ ۱۴۹۷) اپنے بیٹے ابو ہریرہ عبدالرحمٰن پر نقد کرتے ہوئے کہتے ہیں : "إنه حفظ القرآن، ثم تشاغل عنه حتى نسيه" (الإعلان للسخاوي: ص ۴۸۸) اپنے

شیخ علامہ ابن تیمیہ، اپنے بیٹے اور حنابلہ پران کے ان انتقادات سے یہ بات روز روشن کی طرح واضح ہو گئی کہ حافظ ذہبیؒ حق پرست ناقد ہیں، کسی کی کوئی بات یا نظریہ اگر ان کے نزدیک خلاف شرع ہو تو اس کو بالکل روذ کر دیتے ہیں، اگرچہ صاحب ترجمہ حنبلی ہو، ان کا شیخ ہو یا کوئی اور، اس سے تاج الدین سعیدؒ کی دوسری شکایت کا ازالہ بھی ہو گیا۔ دراصل تاج الدین سعیدؒ کی کفر قسم کے اشعری تھے اور اسی تصب کی بناء پر وہ ابو الحسن اشعریؒ کے ترجمہ میں اختصار اور اشارہ پر علمی و تحقیقی تقدیم برداشت نہ کر سکے اور اپنے شیخ پرانہوں نے انتقادات کی بھرمار کر دی، انصاف کا تقاضہ تو یہ تھا کہ وہ اس علمی و تحقیقی تقدیم کا جواب علمی و تحقیقی اندازہ میں دیتے، مگر ضبط کا دامن ان سے چھوٹ گیا۔ حافظ ذہبیؒ پران کی اس سخت تقدیم سے الی علم ان سے کافی ناراض ہیں، علامہ سخاویؒ نے انہیں سخت متصل اشعری کہا ہے، انہوں نے ان کے بارے میں عز الدین کنانی کا یقینی نقل کیا ہے: ”هورجل قلیل الادب، عدیم الانصاف، جاہل بأهل السنۃ و تبیہم“ (الإعلان للسخاوی: ص ۴۶۹، ۴۷۰) یوسف بن عبد الحادیؒ نے ان کے بارے میں کہا: ”وکلامه هنذا فی حق الذہبیِّ غیر مقبول... والإنکار علیه أشد من الإنکار علی الذہبیِّ لاسیماً، وهو شیخه واستاذہ فما كان ينبغي له أن يفرط فيه هذا الإفراط“ (معجم الشافعیہ: ص ۴۷، ۴۸)

☆ حافظ ذہبیؒ کی عادات ہے کہ وہ ”سیر“ اور اپنی دیگر کتب تاریخ میں احادیث لاکران پر سنداً و متنداً مفصل کلام کرتے ہیں۔ حدیث کے متن میں کوئی ضعف ہو، اسناد میں کوئی علت ہو یا راوی میں کوئی طعن ہو، اسے کھول کر بیان کرتے ہیں، ان کے شاگرد صلاح الدین صدقیؒ فرماتے ہیں: ”وأعجني منه يعانيه في تصانيفه من أنه لا يتعدى حديثاً يورده، حتى يبين ما فيه من ضعف متن، أو ظلام إسناد، أو طعن في رواته، وهذا المأراغ فيه يراعي هذه الفائدة فيما يورده“ (الواضی: ۲/۱۶۳) حافظ ذہبیؒ سنداً و متنداً کرتے ہوئے اس کے ضعف یا ثبوت کو بیان کرتے ہیں اور حکم لگاتے وقت فی تعبیرات استعمال کرتے ہیں، مثلاً کہتے ہیں ”إسناده صالح“، ”إسناده جيد“، ”رواه ثقات“، ”له علة غير مؤثرة“، ”إسناده ليس بقوى“، ”في إسناده ليس“، ”فيه انقطاع“، ”إسناده ضعيف“، ”إسناده واه“، ”إسناده مظلم“ وغیرہ، کبھی سنداً و متنداً کا ضعف کسی ایک راوی کو متعین کرتے ہوئے بیان فرماتے ہیں، مثلاً ایک اسناد جس میں داؤد بن عطاء ہے، کے بارے میں کہتے ہیں: ”وداؤد ضعيف“ (سیر: ج ۲ ترجمہ ۱۱)، ایک اور سنداً جس میں صحیب ہے، کے بارے میں کہتے ہیں: ”وصهیب لا أعرفه“ (سیر: ج ۲، ترجمہ ۱۱) اسی طرح ایک اور سنداً کے بارے میں کہتے ہیں: ”الحسن مدليس لم يسمع من المغيرة“ (سیر: ج ۱، ترجمہ ۴) سنداً و متنداً کے بعد اس حدیث پر نہایت وقت نظری سے حکم لگا کر اس کا مرتبہ متعین کرتے ہیں مثلاً کہتے ہیں: ”صحیح“، ”متفق علیه“، ”هوفي الصحيحین“، ”صحیح غریب“

حسن، "غريب" ، "غريب جداً" ، "منكر" ، "موضوع" وغیره۔

حافظ ذہبی کی کوشش ہوتی ہے کہ حدیث کی تضعیف میں سند کا ضعف بیان کرنے پر اکتفاء نہ کریں بلکہ حدیث کی تضعیف میں تایید کے طور پر تاریخی ولائل بھی پیش کریں، "سیر" میں اس کی مثالیں بکثرت پائی جاتی ہیں، مثلاً امام المؤمنین حضرت عاشر رضی اللہ تعالیٰ عنہما کے ترجمہ میں وہ کہتے ہیں : "أبو الحسن المدائني ، عن يزيد بن عياض ، عن هشام بن عمروة ، عن أبيه قال : دخل عيينة بن حصن على رسول الله صلى الله عليه وسلم ، وعنه عائشة ، وذلك قبل أن يضرب الحجاب فقال : من هذه الحميراء ، يا رسول الله ... الحديث" اس حدیث کی سند پر نقد کرتے ہوئے حافظ ذہبی فرماتے ہیں "هذا حديث مرسل ، ويزيد مستروك" اور صرف سند کا ضعف بیان کرنے پر اکتفاء نہیں کرتے ، بلکہ حدیث کی تضعیف میں بطور تایید تاریخی دلیل بھی لاتے ہیں اور کہتے ہیں "وما أسلم عيينة إلا بعد نزول الحجاب" (سیر : ج ۲ ، ترجمہ ۱۹)

بعض لوگ محدثین پر یہ الزام لگاتے ہیں کہ وہ نقد میں اپنا سارا زور حدیث کی سند پر صرف کرتے ہیں اور حدیث کے متن کی طرف التفات بھی نہیں کرتے ، حافظ ذہبی نے "سیر" میں ان لوگوں کی یہ بات غلط ثابت کر دی۔ "سیر" میں وہ حدیث کے متن پر انتہائی متنین اور متوازن علمی انداز سے نقد کرتے ہیں۔ وہ روایت کو ثابت شدہ اور باوثق و اتعات پر پیش کر کے پر کھتے ہیں ، اس سلسلے میں وہ ان تمام وسائل کو بروئے کار لاتے ہیں جن کا ایک ناقد کے پاس کسی دعویٰ کے اثبات کے لئے موجود ہونا ضروری ہوتا ہے۔ انہوں نے اس طریق نقد سے سینکڑوں روایات کو مردود اور باطل نہ کرایا ، مثلاً ایک خبر جس سے یہ ثابت ہوتا ہے کہ حضرت عباس "غزوہ بدرا سے قبل مشرف بہ اسلام ہوئے اور انہوں نے جناب رسول کریم صلی اللہ علیہ وسلم سے مدینہ جانے کی درخواست کی اور رسول اللہ صلی اللہ علیہ وسلم نے ان سے مکہ ہی میں نہ کہا ، چنانچہ وہ نہ سمجھ لے گئے ، اس خبر پر تصریح کرتے ہوئے وہ فرماتے ہیں : "ولو جرى هذا ، لما طلب من العباس فداء يوم بدر" (سیر : ج ۲ / ترجمہ ۱۱)

حافظ ذہبی کا ایک اور کمال یہ ہے کہ انہوں نے "سیر" میں صرف احادیث پر نقد نہیں کیا ، بلکہ تاریخی روایات پر نقد کا بھی بھر پورا ہتمام کیا ہے۔

## کتاب کا مطبوع نسخہ اور اس کی خصوصیات

اس وقت ہمارے پیش نظر اس کتاب کا وہ نسخہ ہے جو ڈاکٹر شعیب اننووٹ کی زیر نگرانی ڈاکٹر حسین اسد کی تحقیق کے ساتھ چھپا ہے ، البتہ کتاب میں مذکور احادیث و آثار کی تحریج ڈاکٹر شعیب اننووٹ نے کی ہے ، اس نسخہ کا گیارہواں ایڈیشن ہمارے سامنے ہے جو ۱۹۹۶ء مطابق ۱۴۱۷ھ میں طبع ہوا۔ یہ کل بائیس جلدیوں پر مشتمل ہے۔ پہلی

جلد کے شروع میں ایک سو چوتیس صفحات پر مشتمل ایک دفعہ اور گراں قد مر مقدمہ ہے جو جامعہ بغداد میں کلیہ الآداب کے شعبہ تاریخ کے رئیس و استاذ اکثر بشار عواد معروف نے تحریر کیا ہے۔ یہ مقدمہ و فصلوں پر مشتمل ہے، پہنچ میں علامہ ذہبی کے مکمل حالات زندگی، علمی کارناموں، ان کے اساتذہ و تلامذہ اور تالیفات کا تذکرہ کیا گیا ہے جبکہ دوسری فصل میں پوری کتاب اور علامہ ذہبی کے منیج کا مفصل جائزہ لیا گیا ہے، کتاب پر تحقیق و تعلیق کے وقت ڈاکٹر حسین اسد اور ڈاکٹر شعیب ارنووٹ کے سامنے چار مخطوطے تھے، مگر ان میں سے انہوں نے استبول کے مکتبہ احمد الشاہست میں محفوظ مخطوط کو بنیاد بنا کر تحقیق و تعلیق کا کام کیا ہے، کیونکہ یہ مخطوطہ دیگر مخطوطات کے مقابلے میں کامل بھی ہے اور قابل اعتماد بھی، یہ مخطوط فرج بن احمد بن طوغان نے علامہ ذہبی کے ہاتھ سے لکھے گئے مخطوطے سے براہ راست نقل کیا ہے۔ یہ مخطوط چودہ جلدیوں پر مشتمل ہے جن میں سے چودھویں جلد مفقود ہے پہلی دو جلدیں اہن طوغان نے "تاریخ الإسلام" سے نقل نہیں کیں۔ اس طرح کل گیارہ جلدیں رہ گئیں جنہیں سہولت کی خاطر ڈاکٹر شعیب ارنووٹ اور ڈاکٹر حسین اسد نے باکیس اجزاء میں تقسیم کیا ہے، پہلے جزو کے شروع میں ڈاکٹر بشار عواد کے مقدمہ کے بعد ڈاکٹر شعیب ارنووٹ نے چند صفحات پر مشتمل ایک مختصر مجموعہ مقدمہ لکھا ہے جس میں انہوں نے علامہ ذہبی کے منیج اور طریقہ کار پر روشنی ڈالی ہے۔ نیز کتاب کے چانسنوں پر مختصر سا کلام بھی کیا ہے۔ ڈاکٹر حسین اسد نے ڈاکٹر شعیب ارنووٹ کی زیرگرانی اس کتاب پر تحقیق و تعلیق کا کام کیا ہے، وہ درج ذیل ہے:

(۱) مترجم کے حالات جن کتابوں میں مذکور ہیں، ان کے حوالہ جات دیئے گئے ہیں، خواہ وہ کتاب میں علامہ ذہبی سے پہلائکھی گئی ہوں یا ان کے بعد۔

(۲) مصنف کی نقل کردہ نصوص و اخبار کی حتی الامکان اصل مصادر سے مراجعت کر کے تخریج کی گئی ہے، ان میں وہ مصادر بھی شامل ہیں جو غیر مطبوع ہیں۔

(۳) مصنف سے بعض اخبار کے معنی نقل کرنے میں جو سقط، وهم یا اضطراب ہوا ہے، اس کا بھرپور تدارک کیا گیا ہے اور تعلیقات میں ان کی شاندی کی گئی ہے، اور سقط کی صورت میں اصل عبارت پر اضافہ بھی کیا گیا ہے، البتہ اس اضافے کو امتیاز کے لئے دو بریکٹوں کے درمیان ظاہر کیا گیا ہے۔

(۴) نصوص پر اعراب لگانے کا بھرپور اہتمام کیا گیا ہے، خصوصاً ناموں، کنیوں، القاب، انساب، مواضع اور بُلدان کے ضبط کا خاص خیال رکھا گیا ہے۔ اس سلسلے میں اہن ما کو لا کی "الإكمال" علامہ ذہبی کی "مشتبه النسبة"، ابن ناصر الدین مشقی کی "توضیح المشتبه"، حافظ ابن حجر کی "تبصیر المنتبه"، سمعانی کی "الأنساب"، ابن اثیر کی "اللباب"، یاقوت حموی کی "معجم البلدان" اور حمیری کی "الروض المعطار" سے مدد لی گئی ہے۔ البتہ جن الفاظ کوئی طرح پڑھا جا سکتا ہے، ان کے ضبط سے اغفال برداشتی گیا ہے۔

- (۵) کتاب میں مذکور مشکل الفاظ کی تشریح کی گئی ہے۔
- (۶) اگر کہیں کسی شہر یا جگہ کا تذکرہ آیا تو اس کا مختصر تعارف بھی کیا گیا ہے۔
- (۷) بعض مسلمان ارباب مقالات کا تعارف بھی کیا گیا ہے۔
- (۸) کتاب میں مصنف نے جہاں اصول حدیث کی اصطلاحات مثلاً وجادہ، بدل، موافقة وغیرہ استعمال کی ہیں، ان کی تشریح کی گئی ہے۔
- (۹) بعض مقامات پر مصنف کا موافقہ اور ان پر فقد بھی کیا گیا ہے۔
- (۱۰) ہر جزو میں مذکور تراجم پر ترتیب و انہر لگائے گئے ہیں۔
- (۱۱) مصنف نے بغرض انضصار حسب عادت محدثین جو روز استعمال کئے ہیں، مثلاً ”ثنا“ یا ”نـا“ جو ”حدثنا“ کی طرف اشارہ ہے اور ”أـنـا“ یا ”أـبـنـا“ جو ”أخبارـنا“ کی طرف اشارہ ہے، ان کو مکمل الفاظ (یعنی ”حدثـنا“ اور ”أـخـبـارـنا“) کے ساتھ ذکر کیا ہے۔ البتہ صحاح ستہ کے راویوں کی طرف اشارہ کرنے کے لئے مصنف نے جو روز استعمال کیے ہیں (مثلاً ”ع“ صحاح ستہ کے راویوں کے لئے، ”عـ“ سنن اربعہ کے راویوں کے لئے، ”خ“ صحیح بخاری کے راویوں کے لئے، ”خـ“ صحیح مسلم کے راویوں کے لئے ذکر کی گئی تعلیقات کے راویوں کے لئے، ”سـ“ ادب مفرد کے راویوں کیلئے، ”مـ“ صحیح مسلم کے راویوں کے لئے، ”دـ“ سنن ابن داود کے راویوں کے لئے، ”تـ“ سنن ترمذی کے راویوں کے لئے، ”سـ“ سنننسائی کے راویوں کے لئے اور ”قـ“ سنن ابن الجوزی کے راویوں کے لئے) انہیں عنوان ترجمہ کے باعث میں جانب اپنے حال پر باتی رکھا گیا ہے۔
- (۱۲) ہر جزو میں مذکور مترجمین کی دو قسم کی فہرستیں تیار کی گئی ہیں، ایک فہرست تو مصنف کی ترتیب پر ذکر کیے گئے مترجمین کی ہے، جبکہ دوسری فہرست قاری کی سہولت کے لئے حروف تہجی کی ترتیب پر ہے، نیز کتاب کے آخر میں ایک مفصل فہرست ہے جو کتاب میں مذکور آیات، احادیث، اعلام، اماکن اور اشعار پر مشتمل ہے۔
- (۱۳) ڈاکٹر شعباء نوو ط نے کتاب میں مذکور احادیث و آثار کی تخریج کی ہے، اور اگر کسی مصدر کے ایک سے زائد ایڈیشن ہوں تو قاری کی سہولت کی خاطر وہ سب ذکر کیے ہیں، نیز اصول حدیث کو پیش نظر رکھ کر ہر حدیث کی مکمل جانچ پڑھا ل کر کے صحت اور ضعف کے اعتبار سے اس کا درجہ اور حکم بھی بیان کیا ہے۔ ☆☆

### کامل فقیہ

حضرت علی رضی اللہ عنہ فرماتے ہیں: ”کامل فقیہ ہے جو لوگوں کو اللہ تعالیٰ کی رحمت سے مایوس نہ کرے، انہیں اللہ کی نافرمانی کی اجازت نہ دے، انہیں اللہ کے عذاب سے بے خوف نہ کرے، قرآن کو چھوڑ کر کسی اور چیز کی طرف توجہ نہ کرے، ایسی عبادت میں کوئی خیر نہیں ہے جس میں علم نہ ہوا اور ایسے علم میں کوئی خیر نہیں جس میں فہم نہ ہوا ایسی قرأت میں کوئی خیر نہیں جس میں تدبیش ہو۔“ (دارمی)